

भाग ३

नेपाल सरकार

महिला, बालबालिका तथा ज्येष्ठ नागरिक मन्त्रालयको सूचना

मानव बेचबिखन तथा ओसारपसार (नियन्त्रण) (पहिलो संशोधन) नियमावली, २०७७

मानव बेचबिखन तथा ओसारपसार (नियन्त्रण) नियमावली, २०६५ लाई संशोधन गर्न वाञ्छनीय भएकाले,

मानव बेचबिखन तथा ओसारपसार (नियन्त्रण) ऐन, २०६४ को दफा २९ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम "मानव बेचबिखन तथा ओसारपसार (नियन्त्रण)(पहिलो संशोधन) नियमावली, २०७७" रहेको छ ।

(२) यो नियमावली तुरुन्त प्रारम्भ हुनेछ ।

२. मानव बेचबिखन तथा ओसारपसार (नियन्त्रण) नियमावली, २०६५ को नियम २ मा संशोधन : मानव बेचबिखन तथा ओसारपसार (नियन्त्रण) नियमावली, २०६५ (यसपछि "मूल नियमावली" भनिएको) को नियम २ को खण्ड (ग) मा रहेका "नियम ५" भन्ने शब्दहरूको सट्टा "नियम ६" भन्ने शब्दहरू राखिएका छन् ।

३. मूल नियमावलीको नियम ३ मा संशोधन : मूल नियमावलीको नियम ३ को,-

- (१) उपनियम (१) को खण्ड (ख) र (च) को सट्टा देहायका खण्ड (ख) र (च) राखिएका छन् :-
"(ख) सहसचिव, श्रम, रोजगार तथा सामाजिक सुरक्षा मन्त्रालय -सदस्य
(च) प्रमुख, मानव बेचबिखन अनुसन्धान व्युरो, नेपाल प्रहरी -सदस्य"
(२) खण्ड (घ) पछि देहायको खण्ड (घ१) थपिएको छ:-
"(घ१) सहसचिव, कानून, न्याय तथा संसदीय मामिला मन्त्रालय -सदस्य"

४. मूल नियमावलीको नियम ४ मा संशोधन : मूल नियमावलीको नियम ४ को उपनियम (१) को,-

- (१) खण्ड (झ) को सट्टा देहायको खण्ड (झ) राखिएको छ :-
"(झ) नेपालभित्र फेला परेका पीडित विदेशी नागरिकलाई स्वदेश फिर्ताको लागि पहल गर्ने,"
(२) खण्ड (झ) पछि देहायका खण्ड (ज), (ट), (ठ), (ड) र (ढ) थपिएका छन् :-
"(ज) मानव बेचबिखन तथा ओसारपसार नियन्त्रणका लागि अन्तर प्रदेश तथा आवश्यकता अनुसार स्थानीय तहबीच समन्वय र सहकार्यलाई सहजीकरण गर्ने,
(ट) नेपाल प्रहरीमा रहेको मानव बेचबिखन अनुसन्धान व्युरोको समन्वयमा मानव

बेचबिखन तथा ओसारपसारसँग सम्बन्धित कसूरको लगत तथा अभिलेख अद्यावधिक गर्ने र सो को प्रगति प्रतिवेदन सार्वजनिक गर्ने,

(ठ) मानव बेचबिखन तथा ओसारपसार नियन्त्रणका लागि सचेतना, क्षमता विकासका कार्यक्रमको सञ्चालन तथा अनुगमन गर्ने, गराउने,

(ड) मानव बेचबिखन तथा ओसारपसार नियन्त्रणका लागि विभिन्न सञ्चार माध्यम मार्फत प्रचार प्रसार गर्ने,

(ढ) केन्द्र सञ्चालनको लागि आवश्यक निर्देशिका जारी गर्ने।"

५. मूल नियमावलीको नियम ५ मा संशोधन : मूल नियमावलीको नियम ५ को उपनियम (१) को सट्टा देहायको उपनियम (१) राखिएको छ :-

"(१) राष्ट्रिय समितिको बैठक कम्तीमा तीन महिनामा एक पटक र आवश्यकता अनुसार अध्यक्षले तोकेको मिति, समय र स्थानमा बस्नेछ।

तर, पीडितलाई तत्काल राहत र उद्धारको लागि राष्ट्रिय समितिको बैठक तुरुन्त बस्न सक्ने अवस्था नरहेमा अध्यक्षले राहत र उद्धारको आवश्यक व्यवस्था गर्नु पर्नेछ र त्यसपछि बस्ने पहिलो बैठकमा सो विषयको अनुमोदन गराउनु पर्नेछ।"

६. मूल नियमावलीको नियम ६ मा संशोधन : मूल नियमावलीको नियम ६ को उपनियम (१) को खण्ड (च) को सट्टा देहायको खण्ड (च) राखिएको छः-

"(च) जिल्ला प्रशासन कार्यालयको शाखा अधिकृत वा प्रमुख जिल्ला अधिकारीले तोकेको अधिकृत स्तरको प्रतिनिधि -सदस्य-सचिव "

७. मूल नियमावलीको नियम ७ मा संशोधन : मूल नियमावलीको नियम ७ को,-

(१) उपनियम (१) को खण्ड (ज) पछि देहायको खण्ड (झ) थपिएको छ :-

"(झ) मानव बेचबिखन तथा ओसारपसार नियन्त्रणका सम्बन्धमा अनुगमन गर्ने र सोको प्रतिवेदन राष्ट्रिय समितिमा पेश गर्ने।"

(२) उपनियम (२) को सट्टा देहायको उपनियम (२) राखिएको छ :-

"(२) जिल्ला समितिको सदस्य-सचिवले ऐन तथा यस नियमावली बमोजिम समितिले गरेका काम कारबाहीको विवरण र कार्ययोजना जिल्ला समितिको बैठकमा पेश गर्नु पर्नेछ।"

८. मूल नियमावलीको नियम ११ मा संशोधन : मूल नियमावलीको नियम ११ को,-

(१) उपनियम (४) को खण्ड (ग) को सट्टा देहायको खण्ड (ग) राखिएको छः-

"(ग) केन्द्रले उपलब्ध गराउने सेवा र आवश्यक जनशक्तिको विवरण,"

(२) उपनियम (६) पछि देहायका उपनियम (६क) र (६ख) थपिएका छन् :-

"(६क) उपनियम (६) बमोजिम स्वीकृति नलिई सञ्चालन गरिएका केन्द्रले यो नियमावली लागू भएको मितिले तीन महिनाभित्र सञ्चालन गरिएको समय देखिको काम कारवाहीको विवरण र लेखापरीक्षण प्रतिवेदन सहित स्वीकृतिका लागि जिल्ला समितिमा पेश गर्नु पर्नेछ ।

(६ख) उपनियम (६क) बमोजिम प्राप्त विवरण र प्रतिवेदन जाँचबुझ गर्दा यस नियमावली बमोजिम केन्द्रलाई स्वीकृति दिन उपयुक्त देखिएमा जिल्ला समितिले स्वीकृति प्रदान गरी सोको जानकारी राष्ट्रिय समितिमा दिनु पर्नेछ । "

(३) उपनियम (७) मा रहेका "निलम्बन" भन्ने शब्दको सट्टा "निलम्बन वा बन्द "भन्ने शब्दहरू राखिएका छन् ।

(४) उपनियम (७) पछि देहायको उपनियम (८) थपिएको छः-

"(८) कुनै स्थानीय तहले केन्द्र स्थापना र सञ्चालन गर्न चाहेमा नेपाल सरकारसँग समन्वय गरी

राष्ट्रिय समितिले बनाएको मापदण्ड बमोजिम स्थापना र सञ्चालन गर्न सक्नेछ । "

९. मूल नियमावलीको नियम १३ मा संशोधन : मूल नियमावलीको नियम १३ को उपनियम (२) को सट्टा देहायको उपनियम (२) राखिएको छ :-

"(२) केन्द्रले राष्ट्रिय समिति र जिल्ला समितिले जारी गरेका निर्देशिका तथा दिएका निर्देशन र मापदण्ड पालना गर्नु पर्नेछ । "

१०. मूल नियमावलीको नियम १५ मा संशोधन : मूल नियमावलीको नियम १५ को उपनियम (१) मा रहेका "राष्ट्रिय समिति तथा जिल्ला समितिसँग समन्वय गरी" भन्ने शब्दहरू झिकिएका छन् ।

११. मूल नियमावलीको नियम १७ मा संशोधन : मूल नियमावलीको नियम १७ को,-

(१) उपनियम (३) मा रहेका "उद्धार र पुनर्स्थापना" भन्ने शब्दहरूको सट्टा "उद्धार, पुनर्स्थापना र पुनर्मिलन" भन्ने शब्दहरू राखिएका छन् ।

(२) उपनियम (४) पछि देहायको उपनियम (४क) थपिएको छ :-

"(४क) राष्ट्रिय समितिले केन्द्रीय पुनर्स्थापना कोषको रकमबाट नेपाल सरकारले स्थापना गरेको केन्द्रलाई आवश्यकता र औचित्यको आधारमा समय समयमा रकम प्रदान गर्न सक्नेछ । "

(३) उपनियम (६) मा रहेका "महिला विकास शाखाको" भन्ने शब्दहरूको सट्टा "जिल्ला प्रशासन कार्यालयको" भन्ने शब्दहरू राखिएका छन् ।

१२. रूपान्तर : मूल नियमावलीको ठाउँ-ठाउँमा रहेका "महिला, बालबालिका तथा समाज कल्याण मन्त्रालय" भन्ने शब्दहरूको सट्टा "महिला, बालबालिका तथा ज्येष्ठ नागरिक मन्त्रालय" भन्ने शब्दहरू राखी रूपान्तर गरिएको छ ।

आज्ञाले,
याम कुमारी खतिवडा
नेपाल सरकारको सचिव ।